



முதலமைச்சர் மு.க. ஸ்டாலின் அவர்கள் நேற்று முன்தினம் (22.2.2025) கடலூர் மாவட்டம், திருப்பயாரில், பள்ளிக்கல்வித் துறை சார்பில் தமிழ்நாடு மாநிலப் பெற்றோர் ஆசிரியர் கழகம் நடத்திய “பெற்றோர்களைக் கொண்டாடுவோம்” விழாவில், தமிழ்நாட்டின் 132 அரசுப் பள்ளிகளில் 177.38 கோடி ரூபாய் செலவில் கட்டப்பட்டுள்ள வகுப்பறைகள், ஆய்வகக் கட்டடங்கள், உண்டு உறைவிடப்பள்ளி கட்டடங்கள் மற்றும் தமிழ்நாடு மாநிலப் பெற்றோர் ஆசிரியர் கழக கட்டடக் கூடம் ஆகியவற்றைத் திறந்து வைத்தார்.



முதலமைச்சர் மு.க. ஸ்டாலின் அவர்கள் நேற்று முன்தினம் (22.2.2025) கடலூர் மாவட்டம், திருப்பயாரில், பள்ளிக்கல்வித் துறை தமிழ்நாடு மாநிலப் பெற்றோர் ஆசிரியர் கழகம் நடத்திய “பெற்றோர்களைக் கொண்டாடுவோம்” விழாவில், மழலையர்கள், மாணவர்கள் மற்றும் அவர்களின் பெற்றோர்களுடன் பங்கேற்றார்.

‘பத்தாயிரம் கோடி ரூபாய் கிடைக்கும்’ என்றாலும் - புதிய கல்விக் கொள்கையை ஏற்க மாட்டோம்!

● பொதுத் தேர்வில், 100 விழுக்காடு தேர்ச்சி கண்டு சாதனை படைத்த ஆயிரத்து 749 அரசு உயர்நிலை, மேல்நிலைப் பள்ளித் தலைமை ஆசிரியர்களுடையும், தமிழ்ப்பாடத்தில் 100 விழுக்காடு மதிப் பணை பெற்று தேர்ச்சி பெற்ற 43 மாணாக்கர்களையும் பாராட்டி, மாநில பெற்றோர் ஆசிரியர் கழகம் மூலம் 35 இலட்ச ரூபாய் மதிப்பீட்டில் அவர்களுக்கு ரொக்கப்பரிசும், கேடயமும் வழங்கப்பட்டிருக்கிறது.

● தமிழ்நாடு மாநில பெற்றோர் - ஆசிரியர் கழகத்தின் மூலம் 26 இலட்சத்து 60 ஆயிரம் ரூபாய் மதிப்பில், ஒவ்வொரு மாவட்டத்துக்கும் தலா 4 அரசு உயர் மற்றும் மேல்நிலைப் பள்ளிகள் வீதம் மொத்தம் 152 பள்ளிகளுக்கு, ‘போர்ட்டபிள் பள்ளி’ அடரஸ் சிஸ்டம்’ வழங்கி வருகிறீர்கள்.

● அரசு தொடக்கப் பள்ளி மாணவர்கள் அமருவதற்கு ஒரு மாவட்டத்துக்கு 10 வட்ட மேசைகள் மற்றும் நாற்காலிகள் வீதம் 38 மாவட்டங்களுக்கு 26 இலட்சத்து 60 ஆயிரம் மதிப்பீட்டில் வழங்குவதற்கான பணிகள் நடைபெற்று வருகிறது. இதை உங்கள் கடமையாகச் செய்து கொண்டு வருகிறீர்கள்.

பொருளாதார ஆய்வறிக்கை பாராட்டும் தமிழ்நாட்டின் கல்வித் திட்டங்கள்!

இந்தப் பணிகளை பெற்றோர் - ஆசிரியர் கழகம் தொடர்ந்து செய்யவேண்டும். நம் முடைய அரசுக்கு கல்வியும், மருத்துவமும் இரு கண்கள். இந்த ஆண்டு மட்டும் பள்ளிக் கல்வித் துறைக்கு 44 ஆயிரம் கோடி ரூபாயும், உயர்கல்வித் துறைக்கு எட்டாயிரத்து இருநூறு கோடி ரூபாயும் ஒதுக்கீடு செய்யப்பட்டிருக்கிறது. இதில் இருந்தே கல்வித் துறைக்கு நாம் எவ்வளவு முக்கியத்துவம் வழங்கி வருகிறோம் என்பதை நீங்கள் தெளிவாக உணரலாம். அதனால்தான், தரமான கல்வி வழங்குவதில் இந்தியாவிலேயே தமிழ்நாடு இரண்டாவது இடத்தில் இருக்கிறது. இதற்குக் காரணம் பள்ளிக் கல்வித் துறையால் கொண்டு வரப்பட்டு கின்ற மலவேறு திட்டங்கள்தான். இதை ஒன்றிய நிதித்துறை சார்பில் வெளியிட்ட பொருளாதார ஆய்வறிக்கையே அங்கீகரித்திருக்கிறது.

‘அனைவருக்கும் கல்வி’ என்ற அடிப்படையில் அந்த இலக்கை மையமாகக் கொண்டு, கொரோனா காலத்தில் கற்றல் இடைவெளி, குறைபாடு ஏற்பட்டதை மனதில் கொண்டு, உருவாக்கப்பட்டதுதான் ‘இலைம் தேடிக் கல்வித் திட்டம்’. 38 மாவட்டங்களில் 1 இலட்சத்து 8 ஆயிரம் தன்னார்வலர்களால் 30 இலட்சம் மாணவர்கள் இத்திட்டத்தால் பயனடைந்திருக்கிறார்கள். இந்தத் திட்டத்திற்காக 200 கோடி ரூபாய் ஒதுக்கீடு செய்யப்பட்டது. 80 ஆயிரத்து 138 கல்வி மையங்கள் தொடங்கப்பட்டது. அனைவரை யும் பள்ளி களை நோக்கி வர வைக்கும் கல்வியில் சிறந்த திட்டமாக இது தொடங்கப் பட்டது. அதன் நோக்கத்தை முழுமையாக நிறைவேற்றியும் காட்டியதுதான் இந்தத் திட்டம்.

புதிய செயலி மூலமாக பள்ளி செல்லாத 1 இலட்சத்து 88 ஆயிரத்து 487 குழந்தைகள் கண்டறியப்பட்டு உரிய வகுப்பில் அவர்களைச் சேர்த்து பயிற்சிகள் வழங்கி யிருக்கிறோம். பள்ளிகளில் படிக்கும் 16 இலட்சம் மாணவர்கள் பயன்பெறும் வகையில் “எண்ணும் எழுத்தும் இயக்கம்” தொடங்கப் பட்டிருக்கிறது. கல்வியில் பின்தங்கிய மாவட்டங்களில் மாநிலப் பள்ளிகள் தொடங்கப்பட்டிருக்கிறது. இது போன்ற மலவேறு திட்டங்களின் மூலமாக, பள்ளிக் கல்வி செழுமை பெற்று வருகிறது.

இதையெல்லாம் சொல்வது யாரு? ஒன்றிய அரசின் அறிக்கைகள்! ஒன்றிய அரசின்

பெற்றோர் - ஆசிரியர் கழக மாநாட்டில் முதல்வர் உரை... முதல் பக்கத் தொடர்ச்சி!



முதலமைச்சர் மு.க. ஸ்டாலின் அவர்கள் நேற்று முன்தினம் (22.2.2025) கடலூர் மாவட்டம், திருப்பயாரில், பள்ளிக்கல்வித் துறை சார்பில் தமிழ்நாடு மாநிலப் பெற்றோர் ஆசிரியர் கழகம் நடத்திய “பெற்றோர்களைக் கொண்டாடுவோம்” விழா மேடை அருகே, மாணவர்கள் மற்றும் பெற்றோர்கள் அளித்த உற்சாக வரவேற்பு.

பொருளாதார ஆய்வறிக்கையில், தமிழ்நாட்டின் கல்வித் தரத்தை மனதாரப் பாராட்டி இருக்கிறார்கள். ஒரு பக்கம் நம்மைப் பாராட்டினாலும், இன்னொரு பக்கம் தமிழ்நாட்டுக்குத் தர வேண்டிய நிதியைத் தர மறுக்கிறார்கள்.

தனிப்பை நாங்கள் எதிர்ப்போம்! அதில் உறுதியாக இருப்போம்!

ஒன்றிய அரசு 2 ஆயிரத்து 152 கோடி ரூபாயை தமிழ்நாட்டுக்குத் தராமல் நிறுத்தி வைத்திருக்கிறது. இது 43 இலட்சம் பள்ளிக் குழந்தைகளின் நலனுக்காகச் செலவு செய்ய வேண்டிய தொகை. தேசிய கல்விக் கொள்கையை ஏற்றுக்கொள்ளவில்லை என்று தமிழ்நாட்டுக்குத் தர வேண்டிய நிதியைத் தர மறுக்கிறார்கள். தேசியக் கல்விக் கொள்கை என்பது, சமூகநீதிக்கு வேட்டு வைக்கும் கொள்கை. தமிழுக்கு வேட்டு வைக்கும் கொள்கை. தமிழர்களுக்கு தமிழ்நாட்டுக்கு

● நாம் கடைப்பிடிக்கின்ற சமூகநீதிக் கொள்கையை நீர்த்துப் போகச் செய்வது.

● பட்டியலின, பழங்குடியின, இதர பிற்படுத்தப்பட்ட மக்களுக்கு இப்போது உதவித் தொகை வழங்குகிறோம். இதை ஒன்றிய அரசின் திட்டம் மறுக்கின்றது.

● மூன்றாம் வகுப்பில் பொதுத் தேர்வு - ஐந்தாம் வகுப்பில் பொதுத் தேர்வு - எட்டாம் வகுப்பில் பொதுத் தேர்வு என்று வைத்து பிள்ளைகளை வடிக்கப் பார்க்கிறார்கள்.

● ஒன்பதாம் வகுப்பு முதல் 12ஆம் வகுப்பு வரை ‘செமஸ்டர்’ தேர்வு முறை யைக் கொண்டு வரப் போகிறார்கள். அதாவது ‘ஆல் இண்டியா எக்ஸாம்’ போல நடக்கும்.

● உங்கள் மகனோ, மகளோ 12ஆம் வகுப்பு முடித்துவிட்டு விரும்பிய கல்லூரியில் விரும்பிய பாடத்தில் உடனே போய் சேர முடியாது. இப்போது மருத்துவக் கல்லூரி

இந்தியைத் திணிக்க நினைத்தால், ‘தமிழன் என்றோர் இனமுண்டு! தனியே அவர்க்கொரு குணமுண்டு!’ என்பதை தமிழ்நாடு காட்டிவிடும்!

வேட்டு வைக்கும் கொள்கை. நம்முடைய குழந்தைகளின் எதிர்காலத்திற்கு இது ஆபத்து. எந்த மொழிக்கும் தனிப்பட்ட முறையில் நாம் எதிரிகள் இல்லை. ஆனால், எந்த மொழியைத் திணிக்க நினைத்தாலும், அந்தத் தனிப்பை எப்போதும் நாங்கள் எதிர்ப்போம். அதில் உறுதியாக இருப்போம்.

மாணவர்களை பள்ளிக் கூடத்தெவிட்டு துரத்தும் கொள்கை!

இந்தியை திணிக்கிறார்கள் என்ற ஒரே காரணத்துக்காக மட்டுமே நாம் தேசியக் கல்விக் கொள்கையை எதிர்க்கவில்லை; மாணவர்களை பள்ளிக் கூடங்களில் இருந்து விரட்டுகின்ற கொள்கை அது. பள்ளிக்கூடத்தை விட்டு துரத்து கின்ற கொள்கை அது. அதைப் பெற்றோர்களுக்கும், ஆசிரியர்களுக்கும் உணர்த்தியிருக்கிறோம். தொடர்ந்து உணர்த்துவோம்!

ஒன்றிய அரசின் இந்தக் கொள்கையால் என்னென்ன பாதிப்புவரும் என்பதில் சிலவற்றை மட்டும் சொல்கிறேன்.

யில் சேர நீட’ தேர்வு வைப்பது போல, பெற்றியியல் படிப்புக் கும், ஆர்ட்ஸ் காலேஜ்க்கும் தேர்வு வைத்துதான் எடுப்பார்கள். இதை அந்தக் கல்லூரி நடத்தாது. தேசிய அளவில் தேர்வு ஏஜென்சிதான் நடத்தும். இதைவிடக் கொடுமை என்ன தெரியுமா?

● 10ஆம் வகுப்பு முதல் பட்டப்படிப்பு வரை படிப்பைத் தொடர விரும்பாத மாணவர்கள் அவர்களாகவே வெளி யேறலாம் என்று சொல்கிறார்கள். நான் கேட்கிறேன்... இப்படிச் சொல்வதே, ‘படிக்காமல் போ’ என்று விரட்டுவதற்குச் சமமா? இல்லையா?

● 6ஆம் வகுப்பு முதல் தொழில் கல்வி என்கிற பெயரால் குலக்கல்வித் திட்டத்தை அறிமுகப்படுத்தப் போகிறார்கள். குலத் தொழில், ஜாதத் தொழில் என்று மனுநீதி சொல்கின்ற அநீதியாகத் தொடராமல், படித்து முன்னே நினைப்பவர்களை மீண்டும் அதை நோக்கித் தள்ளப் பார்க்கிறார்கள். இதையெல்லாம் பார்க்கிறதான் தேசியக்

மட்டும் ஏன் ஏற்றுக் கொள்ளவில்லை?” என்று கேட்கிறார். அவருக்கு நான் சொல்கிறேன். இது தமிழ்நாடு... உயர்தனிச் செம்மொழியை தாய்மொழியாகக் கொண்ட பெருமைக்குரியவர்கள் தமிழர்கள். எங்கள் உயிரைவிட மேலாக தமிழை மதிப்பவர்கள் நாங்கள்! எங்கள் மொழியை அழிக்க எந்த ஆதிக்க வொழி நினைத்தாலும் அதை அனுமதிக்க மாட்டோம்.

தமிழுக்காக - திராவிட இயக்கம் 85 ஆண்டுகளாகப் போராடுகிறது!

இந்தியாவின் குடியரசு துணைத் தலைவர் ஒரு கருத்தை நேற்று நாளிதழில் வெளியிட்டிருக்கிறார். அவர் சொல்கிறார். “ஒரு நிலத்தைக் கைப்பற்றுவதற்கு அதன் கலாச்சாரத்தைப் பின்னுக்குத் தள்ளி மொழியை அழிப்பதே சிறந்த வழி” என்று சொல்லியிருக்கிறார். அவர் பழைய வரலாற்றைச் சொன்னாலும், அது தமிழ்நாட்டின் புதிய வரலாறாக, கொடிய வரலாறாக ஆகிவிடக்கூடாது என்பதற்காகத் தான் போராடுகிறோம். இன்று நேற்றல்ல. 85 ஆண்டுகளுக்கும் மேலாக, திராவிட இயக்கம் போராடிக் கொண்டிருக்கிறது.

ருக்கிறது. இந்தியாவில் கடந்த 75 ஆண்டுகளில் ஏறத்தாழ 52 மொழிகள் அழிவின் விளிம்புக்குப் போயிருக்கின்றன. ‘இந்தி பெல்ட்’ என்கிற மாநிலங்களில் மட்டும் கிட்டத்தட்ட 25 மொழிகள் அழிந்திருக்கிறது!

தாய்மொழியை இழந்து இந்தி ஆதிக்கத் திற்குப் பலியான மாநிலங்கள் இப்போதுதான் மெல்ல மெல்ல விழிப்புணர்வு அடைந்திருக்கின்றன. தமிழுக்கு இந்நிலை நேராததற்கு தமிழ்நாடு தன் தாய்மொழியான தமிழைத் தற்காத்துக் கொண்டதுதான் காரணம்!

தமிழ் மீது பிரதமர் அக்கறை என போலி வேடம்!

தமிழ்நாட்டின் மொழிக் கொள்கை, இன்று இந்தியாவின் ஒவ்வொரு மாநில மொழிகளையும் காக்கின்ற கொள்கையாக மாறிக் கொண்டிருக்கிறது. நிதியை வழங்குங்கள் என்று நாம் கேட்டால், தமிழ் மீது பிரதமர் அக்கறை கொண்டிருக்கிறார் என்று ஒன்றிய கல்வி அமைச்சர் சொல்கிறார். அவர்களுடைய அக்கறை தமிழுக்கு என்ன செய்திருக்கிறது?

உங்களுக்கு ஒரு சிறிய உதாரணம் சொல்கிறேன். நன்றாகக் கேளுங்கள். சமஸ்கிருத மொழி வளர்ச்சிக்கு ஒன்றிய அரசு ஒதுக்கிய நிதி எவ்வளவு தெரியுமா? 1.488 கோடி ரூபாய். அந்த மொழியைப் பேசுகிறவர்கள் இந்த நாட்டில் சில ஆயிரம் பேர்தான். எட்டு கோடி மக்கள் பேசும் நம் தமிழ் மொழி வளர்ச்சிக்காக ஒதுக்கிய நிதி எவ்வளவு தெரியுமா? வெறும் 74 கோடி ரூபாய். இதுதான் நீங்கள் தமிழை வளர்க்கின்ற இலட்சணமா? நான் உங்களுக்கு உறுதி வழங்குகிறேன்.

தமிழ்நாடு பள்ளிக் கல்விகளான நிதியை ஒன்றிய அரசு வழங்க வில்லை என்றாலும், ஒருங்கிணைந்த பள்ளிக் கல்வித் திட்டத்தின் கீழ் மாநிலத்தில் செயல்படுத்தப்பட்டு கின்ற திட்டங்கள் எதையும் நிறுத்தாமல், அவற்றைத் தொடர்ந்து நாங்கள் செயல்படுத்துவோம் அது உறுதி.

நமது குழந்தைகளை - எல்லா வகையிலும் திறன் கொண்டவர்களாக மாற்ற வேண்டும்!

திராவிடக் கருத்தியல் கொள்கையால்தான் நாம் இன்றைக்கு இத்தனை பெரியவளர்ச்சியைப் பெற்றிருக்கிறோம். இந்தச் சாதனைகளாக தொடர்ந்து தமிழ்நாடு மேலும் மேலும் வளர்ச்சியடைய வேண்டும் என்றால், நம்முடைய குழந்தைகள் மன வலிமை உள்ளவர்களாக, உடல் வலிமை உள்ளவர்களாக, அறிவு மேம்பாடு கொண்டவர்களாக வளரவேண்டும். அவர்களை எல்லா விதங்களிலும் திறன் கொண்டவர்களாக மாற்றவேண்டும். தனித்திறமை கொண்டவர்களாக உயர்த்தவேண்டும். அதற்காக தான் என் கனவுத் திட்டமான “நான் முதல்வன்” திட்டம் செயல்பட்டு வருகிறது. அதை எல்லோரும் பயன்படுத்திக் கொள்ள வேண்டும்.

ஒழுக்கத்தின் சிறந்தவர்களாக மாணவர்களை உருவாக்கிடுவோம்!

நான் உங்களுக்கெல்லாம் வைக்கும் வேண்டுகோள்: கல்வியில் மட்டும்ல்ல, ஒழுக்கத்திலும் சிறந்தவர்களாக மாணவர்களை உருவாக்க வேண்டியது பெற்றோர்கள் - ஆசிரியர்கள் ஆகிய இரு தரப்பினரின் கடமை!

பெற்றோர்கள்தான் குழந்தையின் முதல் ஆசிரியர்கள். ஆசிரியர்கள்தான் குழந்தை யின் இரண்டாவது பெற்றோர்கள். இதை உணர்ந்து மேலும் உற்சாகமாகச் செயல்படுங்கள். உங்களுக்கு உறுதுணையாக உங்களில் ஒருவனாக நான் இருப்பேன். நம்முடைய திராவிட மாடல் அரசு இருக்கும்! இருக்கும்!

இவ்வாறு முதல்வர் மு.க. ஸ்டாலின் அவர்கள் உரையாற்றினார்.



கிருஷ்ணகிரி மாவட்டம், ஓசூரில் தமிழ்நாடு தொழில் முதலீட்டுக் கழகம் சார்பாக நடைபெற்ற தொழிற்குடன் வழங்கும் சிறப்பு குகாம் மற்றும் தொழில்முனைவோர் சந்திப்பு கூட்டத்தில் 75 தொழில்முனைவோர்களுக்கு ரூ.200 கோடி மதிப்பிலான கலுதவிக்களை உணவு மற்றும் உணவுப்பொருள் வழங்கல் துறை அமைச்சர் அர.சக்கரபாணி, தொழில், முதலீட்டு ஊக்குவிப்பு மற்றும் வர்த்தகத் துறை அமைச்சர் டி.ஆர்.பிரகாஷ் ஆகியோர் வழங்கினர். உடன், கூடுதல் தலைமை செயலர் மற்றும் தமிழ்நாடு தொழில் முதலீட்டுக் கழக மேலாண்மை இயக்குநர் மரு.சாய் குமார், தொழில்துறை செயலாளர் அருண்ராஜ், சிப்காட் மேலாண்மை இயக்குநர் செந்திலராஜ், மாவட்ட ஆட்சித்தலைவர் திணைவு குமார், கிருஷ்ணகிரி நகராட்சிமன்ற உறுப்பினர் கே.கோபிநாத், சட்டமன்ற உறுப்பினர்கள் ஓய்.பிரகாஷ், தே.மதியழகன், டி.ரா.மச்சந்திரன், ஓசூர் மாநகராட்சி மேயர் எஸ்.ஏ.சத்யா உள்ளிட்ட பலர் உள்ளனர்.



தமிழ்நாடு முதலமைச்சர் மு.க. ஸ்டாலின் அவர்களின் நலவாசியுடன், துணை முதலமைச்சர் உதயநிதி ஸ்டாலின் அவர்களின் பிறந்தநாளை முன்னிட்டு, கருநாடகம் தொடருந்து போதுமக்களின் நினைவில் தங்கிடும் அன்பு பரிசு வழங்கும் நிகழ்வினை, கருநாடகம் கட்டிடத்தில், கருநாடகம் கழகச் செயலாளரும், மின்சாரம் மதுவிலக்கு ஆயத்திரவைத்துறை அமைச்சுமுனை வி. செந்தில் பாலாஜி துவக்கி வைத்து பரிசுகளை வழங்கினார். கருநாடகம் செயலாளர் எஸ்.பி.கனகராஜ், மாநகராட்சி துணை மேயர் தாரணி சரவணன், பழனிச்சாமி மற்றும் நிர்வாகிகள் அருகில் உள்ளனர்.